

**ਦਫਤਰ ਡਾਇਰੈਕਟਰ ਸਿੱਖਿਆ ਵਿਭਾਗ (ਸੈਸਿ), ਪੰਜਾਬ, ਐਸ.ਏ.ਐਸ. ਨਗਰ
(ਕੋਆਰਡੀਨੇਸ਼ਨ ਸੈਲ)**

ਸੇਵਾ ਵਿਖੇ

1. ਸਮੂਹ ਮੰਡਲ ਸਿੱਖਿਆ ਅਫਸਰ, ਪੰਜਾਬ।
2. ਸਮੂਹ ਜਿਲ੍ਹਾ ਸਿੱਖਿਆ ਅਫਸਰ (ਸੈਸਿ), ਪੰਜਾਬ।
3. ਸਮੂਹ ਪ੍ਰਿੰਸੀਪਲ/ਸਕੂਲ ਮੁਖੀ, ਪੰਜਾਬ।

ਮੀਮੋ ਨੰ: 15/61-2017 ਕੋ ਸੈਲ (1)/423

ਮਿਤੀ: 18/07/2017


ਵਿਸ਼ਾ: ਖੇਤਰੀ ਦਫਤਰਾਂ ਵਿੱਚ ਏ.ਸੀ.ਪੀ. ਦੇ ਕੇਸਾਂ ਦੀ ਪ੍ਰਵਾਨਗੀ ਦੇਣ ਲਈ ਸ਼ਕਤੀਆਂ
ਡੀ.ਡੀ.ਓ. ਪੱਧਰ ਤੇ ਦੇਣ ਬਾਰੇ।

ਉਪਰੋਕਤ ਵਿਸ਼ੇ ਦੇ ਸਬੰਧ ਵਿੱਚ ਬੇਨਤੀ ਕੀਤੀ ਜਾਂਦੀ ਹੈ ਕਿ ਪੰਜਾਬ ਸਰਕਾਰ, ਸਿੱਖਿਆ ਵਿਭਾਗ (ਸਿੱਖਿਆ-2 ਸ਼ਾਖਾ) ਵੱਲੋਂ ਮੀਮੋ ਨੰ: 9/39/ 99-ਸਿ2/20015 ਮਿਤੀ 03.08.2000 ਰਾਹੀਂ ਸਿੱਖਿਆ ਵਿਭਾਗ ਦੇ ਅਧਿਕਾਰੀਆਂ/ਕਰਮਚਾਰੀਆਂ ਦੀਆਂ ਸਾਰੀ ਕੈਟਾਗਰੀਜ਼ ਦੀ ਏ.ਸੀ.ਪੀ. ਮੰਨਜ਼ੂਰ ਕਰਨ ਲਈ ਸ਼ਕਤੀਆਂ ਸਬੰਧਤ ਜਿਲ੍ਹਾ ਸਿੱਖਿਆ ਅਫਸਰ ਅਤੇ ਸਬੰਧਤ ਮੰਡਲ ਸਿੱਖਿਆ ਅਫਸਰ ਨੂੰ ਦਿੱਤੀਆਂ ਗਈਆਂ ਸਨ।

ਪੰਜਾਬ ਸਰਕਾਰ ਵੱਲੋਂ ਦਸੰਬਰ, 2011 ਵਿੱਚ ਕੁਝ ਕੈਟਾਗਰੀਜ਼ ਨੂੰ ਉਚੇਰੇ ਸਕੇਲ ਦੇਣ ਕਾਰਨ ਏ.ਸੀ.ਪੀ. ਸਕੀਮ ਅਧੀਨ ਲਾਭ ਦੇਣ ਸਬੰਧੀ ਸਪਸ਼ਟ ਹਦਾਇਤਾਂ ਨਹੀਂ ਸਨ ਜਿਸ ਕਾਰਨ ਸਾਲ 2011 ਤੋਂ ਏ.ਸੀ.ਪੀ. ਦੇ ਕੇਸਾਂ ਦਾ ਨਿਪਟਾਰਾ ਨਹੀਂ ਹੋ ਰਿਹਾ ਸੀ ਅਤੇ ਬਹੁਤ ਸਾਰੇ ਕੇਸ ਲੰਬਿਤ ਹਨ। ਪਿਛਲੇ ਲੰਬਿਤ ਏ.ਸੀ.ਪੀ. ਕੇਸਾਂ ਦੀ ਪ੍ਰਵਾਨਗੀ ਦੇਣ ਲਈ ਸ਼ਕਤੀਆਂ ਡੀ.ਡੀ.ਓਜ਼ ਨੂੰ ਹੇਠ ਲਿਖੀਆਂ ਸ਼ਰਤਾਂ ਅਧੀਨ ਦਿੱਤੀਆਂ ਜਾਂਦੀਆਂ ਹਨ:-

1. ਇਹ ਡੀ.ਡੀ.ਓ. ਪਾਵਰਾਂ ਮਿਤੀ 31.08.2017 ਤੱਕ ਇੱਕੋ ਵਾਰੀ ਦਿੱਤੀਆਂ ਜਾਣਗੀਆਂ। ਹਰੇਕ ਡੀ.ਡੀ.ਓ. ਆਪਣੇ ਪੱਧਰ ਤੇ ਏ.ਸੀ.ਪੀ. ਦੇ ਬਕਾਇਆ ਕੇਸਾਂ ਦਾ ਬੈਕਲਾਗ ਮਿਤੀ 31.08.2017 ਤੱਕ ਕਲੀਅਰ ਕਰਨਾ ਯਕੀਨੀ ਬਣਾਏਗਾ ਅਤੇ ਉਹ ਵਿਭਾਗ ਨੂੰ ਸਰਟੀਫਿਕੇਟ ਦੇਵੇਗਾ ਕਿ ਉਨ੍ਹਾਂ ਵੱਲੋਂ ਸਾਰੇ ਏ.ਸੀ.ਪੀ. ਦੇ ਕੇਸਾਂ ਦਾ ਨਿਪਟਾਰਾ ਕੀਤਾ ਜਾ ਚੁੱਕਾ ਹੈ ਅਤੇ ਮਨਜ਼ੂਰੀਆਂ ਜਾਰੀ ਕਰ ਦਿੱਤੀਆਂ ਹਨ।
2. ਡੀ.ਡੀ.ਓ. ਏ.ਸੀ.ਪੀ. ਦੇ ਕੇਸਾਂ ਸਬੰਧੀ ਸਰਕਾਰ ਵੱਲੋਂ ਸਮੇਂ ਸਮੇਂ ਤੇ ਜਾਰੀ ਕੀਤੀਆਂ ਹਦਾਇਤਾਂ ਦੀ ਇੰਨ ਬਿੰਨ ਪਾਲਣਾ ਕਰਨਾ ਯਕੀਨੀ ਬਣਾਏਗਾ।
3. ਡੀ.ਡੀ.ਓ. ਸਬੰਧਤ ਅਧਿਕਾਰੀ/ਕਰਮਚਾਰੀ ਕੋਲੋਂ ਅੰਡਰਟੇਕਿੰਗ ਲਏਗਾ ਕਿ ਜੇਕਰ ਏ.ਸੀ.ਪੀ. ਦੀ ਅਦਾਇਗੀ ਕਰਦੇ ਸਮੇਂ ਉਨ੍ਹਾਂ ਨੂੰ ਵਾਧੂ ਅਦਾਇਗੀ ਹੋ ਜਾਂਦੀ ਹੈ ਤਾਂ ਉਸ ਰਕਮ ਨੂੰ ਵਿਆਜ ਸਮੇਤ ਵਾਪਿਸ ਕਰਨ ਦਾ ਪਾਬੰਧ ਹੋਵੇਗਾ।
4. ਸਕੂਲ ਮੁੱਖੀ ਆਪਣੇ ਪੱਧਰ ਤੇ ਆਪਣੇ ਅਧੀਨ ਆਉਂਦੇ ਕਰਮਚਾਰੀਆਂ ਦੀ ਏ.ਸੀ.ਪੀ. ਲਗਾਏਗਾ, ਸਕੂਲ ਮੁੱਖੀ ਦੀ ਏ.ਸੀ.ਪੀ. ਜਿਲ੍ਹਾ ਪੱਧਰ ਤੇ ਜਿਲ੍ਹਾ ਸਿੱਖਿਆ ਅਫਸਰ ਲਗਾਏਗਾ, ਜਿਲ੍ਹਾ ਸਿੱਖਿਆ ਅਫਸਰ ਦੀ ਏ.ਸੀ.ਪੀ. ਮੰਡਲ ਸਿੱਖਿਆ ਅਫਸਰ ਲਗਾਏਗਾ ਅਤੇ ਮੰਡਲ ਸਿੱਖਿਆ ਅਫਸਰ ਦੀ ਏ.ਸੀ.ਪੀ. ਮੁੱਖ ਦਫਤਰ ਵਿਖੇ ਲਗਾਈ ਜਾਵੇਗੀ।

ਮਿਤੀ 31.08.2017 ਤੋਂ ਬਾਅਦ ਏ.ਸੀ.ਪੀ. ਕੇਸਾਂ ਦੀ ਮੰਨਜ਼ੂਰੀ ਦੇਣ ਲਈ ਪਾਵਰਾਂ ਪਹਿਲਾਂ ਜਾਰੀ ਪੱਤਰ ਅਨੁਸਾਰ ਹੀ ਲਾਗੂ ਰਹਿਣਗੀਆਂ।


ਡਾਇਰੈਕਟਰ ਸਿੱਖਿਆ ਵਿਭਾਗ (ਸੈਸਿ)
ਪੰਜਾਬ, ਐਸ.ਏ.ਐਸ. ਨਗਰ।